



प्रधानमंत्री कार्यालय

कजाकिस्तान के लिए प्रस्थान से पूर्व प्रधानमंत्री का वक्तव्य

Posted On: 07 JUN 2017 7:50PM by PIB Delhi

प्रधानमंत्री श्री नरेन्द्र मोदी ने अपनी कजाकिस्तान के दौरे पर प्रस्थान से पूर्व निम्नलिखित वक्तव्य दिया है :-

“मैं शंघाई सहयोग संगठन (एससीओ) की शिखर बैठक में भाग लेने के लिए 8-9 जून को दो दिन के लिए अस्ताना, कजाकिस्तान की यात्रा पर रहूंगा।

इस बैठक में, प्रक्रिया के पूरा हो जाने पर भारत एस सी ओ का पूर्ण सदस्य बन जाएगा और यह संगठन 40% जनसंख्या तथा वैश्विक जीडीपी के करीब 20% का प्रतिनिधित्व करेगा।

हमने पिछले वर्ष ताशकंद बैठक में पूर्ण सदस्यता की प्रक्रिया शुरू की थी। मैं एससीओ के साथ भारत के जुड़ाव को और गहरा बनाने के प्रति आशावान हूँ, जिससे हमें आर्थिक, कैनक्टिविटी और आंतकवाद विरोधी सहयोग के साथ अन्य मामलों में भी मदद मिलेगी।

एससीओ सदस्यों के साथ हमारे पुराने संबंध हैं और पारस्परिक बेहतरी एवम हमारे देशों के लोगों के लिए एससीओ के माध्यम से मैं इन्हें और आगे बढ़ाने का इच्छुक हूँ।

इसके साथ ही हम लाभकारी सहयोग के लिए नए अवसरों का लाभ तथा हमारी पूर्ण क्षमता के दोहन के मार्ग में संभावित आम चुनौतियों का सामना करने के लिए हम दोहरे प्रयास करेंगे।

9 जून की शाम मैं “भावी ऊर्जा” विषय पर अस्ताना एक्सपो के उदघाटन कार्यक्रम में भी भाग लूंगा।”

AKT/SH/RK/SKS

(Release ID: 1492253) Visitor Counter : 8

